

Azərbaycan Dendroflorasında Olan Çılpaqtoxumlu (*Pinophyta* və ya *Gymnospermae*) Bitkilərin Mənşəyi və Statusu

S.Q. Qarayev

AMEA Mərkəzi Nəbatat Bağı, Badamdar yolu, 40, Bakı AZ 1004, Azərbaycan;
E-mail: qarayev.1974@mail.ru

Məqalədə Azərbaycanın təbii florasında yayılmış və introduksiya olunmuş çılpaqtoxumlu bitkilərin mənşəyi, tarixi təkamülü müxtəlif müəlliflərin əsərlərini ümumiləşdirərək araşdırılmışdır. Çılpaqtoxumlu bitkilər öz başlanğıclarını Paleozoy erasının Devon dövrünün ikinci yarsından götürmüşdür. Müasir floraya məxsus bitkilərin areallarının formalşması Kaynazoyun əvvələrinə təsadüf edir. Kaynazoy erasının üçüncü dövrünün Paleosen və Eosen mərhələlərində iqlim isti və rütubətli olmuşdur. Bu dövrdə Poltav florası - əsasən həmişəyaşıl bitkilər üstünlük təşkil etmiş, onların arealları Arktikadan Antarktidaya qədər genişlənmişdir. Üçüncü dövrün Oliqosen mərhələsinin əvvəlirindən etibarən həmişəyaşıl Poltav florasını yarpaqlarını tökən Turqay florası sixşdirməğa başlamışdır. Məqalədə həmçinin Azərbaycan dendroflorasında olan çılpaqtoxumlu bitkilərin müasir təsnifat əsasında ümumi siyahısı və statusları verilmişdir.

Açar sözlər: Çılpaqtoxumlular, sistematika, status, fəsilə, cins və növlər, areal, nadir, turqay florası, Poltav florası

GİRİŞ

Çılpaqtoxumlular qədim bitkilər olub, öz başlanğıclarını 360-370 milyon əvvəl - Paleozoy erasının Devon dövrünün ikinci yarsından götürmüşdür. Mezozoy erasında çılpaqtoxumlular inkişafının ən yüksək mərhələsinə çatmışlar. Bu dövrdə istisəvər bitkilər hegemonluq etmişlər. Mezozoy erasının sonlarında kəskin soyuqların düşməsi ilə əlaqədər, bitkilərin çoxu məhv olmağa başlayırlar. Çılpaqtoxumlular ikinci dəfə öz başlanğıclarını Mezozyun soyuğadavamlı forma-lrindən götürmüşlər. Bu formalın əmələ gəlməsi, yerin materikdaxili buzlaşması ilə əlaqədar olmuşdur. Kaynazoy erasında çılpaqtoxumluların soyuğadavamlı növləri Şimal yarımkürəsinin müləyim və müləyim-soyuq iqlim qurşaqlarında geniş areallarda yayılmışlar. Bu bitkilər həmin yerlərin müsair dövr florasında da üstünlük təşkil edirlər. Çılpaqtoxumluların özlərindən əvvəki bitki qurupları ilə müqayisədə bu cür geniş yayılması, onların toxumla çoxalması amili mühüm yer tutur. Toxum yumurtacığın inkişafından əmələ gəlir. Yumurtacıq dəyişkənləyi uğramış makrosporangidir. Yumurtacıq makrosprofilin üzərində açıqda yerləşdiyindən, ondan əmələ gələn toxum da açıqda yerləşir. Ona görə bu bitkilər çılpaqtoxumlular adlanır. Toxumdan ilk olaraq rüseyim kökcüyü inkişaf edir. Ağac bitkilərinin əmələ gələşində kökün, uzunmüddətli funkisiya daşıyan kambinin, mexaniki möhkəmliyi şərtləndirən su ötürən toxumaların formalşması vacib rol oynamışdır. Müasir çılpaqtoxumluların eksəriyyəti ağac və kol-şəkilli bitkilərdir. Təkamülün qədim mərhələ-

lərində otşəkilli növləri də olmuşdur (Qurbanov, 2009; Зубкович, 2003; Криштофович, 1957).

Bütün çılpaqtoxumlular müxtəlifsporlu bitkilərdir. Mikrosporangilərdə mikrosporlar formalşır. Qılafl ilə örtülmüş, böyükən mikrosporları-erkək qametofitləri tozcuq adlandırırlar. Müxtəlif sayıda hüceyrələrdən təşkil olunan tozcuq əsasən küləklə yayılır. Örtülütoxumlulardan fərqli olaraq bunlarda yumurtacıq bağlı olmadığı üçün, tozcuq birbaşa rüseyim başlanğıcına düşür. Rüseyim başlanğıcının içarısında bir ədəd iri sporogen hüceyrə formalşır. Daha sonra bu hüceyrə reduksion yolla bölünərək 4 ədəd qeyri-bərabər hüceyrələri-meqaspordan əmələ gətirir. Rüseyim başlanğıçı mürəkkəb orqan olub, mikrosporangi, nutsellusdan və örtük-intequment-dən təşkil olunur. Əmələ gələn 4 meqaspordan 3 ədəd kiçik olanı məhv olur, bir ədəd böyüyü isə inkişaf edərək dişi qametofiti və ya endospermi əmələ gətirir. Mayalanmadan sonra rüseyim başlanğıcından toxum inkişaf edir. İntequment toxum qabığına çevrilir, nutsellus rüsyimin böyüməsinə sərf olunur. Mayalanmış yumurta hüceyrəsindən rüseyim, onun kökçüyü, gövdəciyi və 2-18 ləpəli toxum inkişaf edir. Yumurtahüceyrəsi spermatozoidlə mayalanınan bitkilərə *zidoqam*, spermilərlə mayalanınanlara isə *sifonoqam* bitkilər deyilir (Qurbanov, 2009).

Azərbaycan florasında olan çılpaqtoxumlu bitkilər müxtəlif müəlliflər tərəfindən ayrı-ayrı taksonlar şəkilində bir sıra aspektlərdən tədqiq olunsa da, onların tarixi mənşəyi, müasir təsnifati və statusları kompleks halda öyrənilməmişdir.

MATERIAL VƏ METODLAR

Tədqiqatın materialı Azərbaycan florasında təbii yayılmış və introduksiya olunmuş çilpaqtoxumlu bitki növləridir. Azərbaycan florasında olan çilpaqtoxumluların siyahısı (Гроссгейм, 1946; Əsədov və b., 2014; Əsgərov, 2011), sistematiğası (Qurbanov, 2009; Зубкович, 2003), nadir bitkilər (Məmmədov və b., 2016) cins və növlərin adları (Черпанов, 1981), tarixi geoloji era və dövrlər (Криштофович, 1957) görə verilmişdir.

NƏTİCƏLƏR VƏ ONLARIN MÜZAKİRƏSİ

Müasir təsnifata görə **PINOPOHYTA** və ya **GYMNOSPERMAE**- çilpaqtoxumlular şöbəsinə 6 sinif daxildir:

1. **Pteridospermopsida** - toxumlu qızılalar
2. **Bennetitopsida** - bennetitlər
3. **Cycadopsida** - saqovniklər
4. **Ginkgoopsida** - kinqolar
5. **Pinopsida** və ya **Coniferopsida**- iynəyarpaqlılar və ya qozadaşıyanlar
6. **Chlamydospermatopsida** - toxumörtüklülər.

Toxumlu qızılaların və bennetitlərin nəslisi kəsilmişdir. Digər 4 sinifə aid 900-ə qədər növ yer kürəsinin bütün iqlim qurşaqlarında yayılmışdır. Azərbaycan florasında təbii yayılmış və introduksiya edilmiş çilpaqtoxumluların ümumi siyahısı cədvəl 1-də verilmişdir.

Cədvəl 1. Azərbaycan florasında olan çilpaqtoxumlu bitkilər, statusları və mənşəyi. St - status: t - təbii yayılanlar, i - introduksiya olunanmışlar, n - nadir, r - relikt bitkilər.

Cins və növlər	St	Era və dövrlər	Cins və növlər	St	Era və dövrlər
1	2	3	4	5	6
1. Cycadopsida - Saqovniklər sinifi, <i>Cycadales</i> - Saqovniklər sırası , <i>Cycadaceae Pors.</i> - Saqovnikkimilər fəsiləsi.					
<i>Cycas revoluta</i> Thunub.-Öyriyarpaq saqovnik	i	Mezozoy-yura, tabaşır			
2. Ginkgoopsida – Kinqolar sinifi, <i>Ginkgoales</i> - Kinqolar sırası, <i>Ginkgoaceae L.</i> - Kinqokimilər fəsiləsi.					
<i>Ginkgo biloba</i> L.-İkitaylı kinqo	i	Mezozoy-üst trias			
3. Pinopsida və ya Coniferopsida - İynəyarpaqlılar və ya Qozadaşıyanlar sinifi, <i>Pinales</i> və ya <i>Coniferales</i> - İynəyarpaqlılar sırası, <i>Araucariaceae Henkel</i> - Araukariyakimilər fəsiləsi.					
<i>Agathis spesiosa</i> Juss.-Adi aqatis	i	Paleozoy-perm			
<i>Taxodiaceae F.W.Neger.</i> - Taksodiyakimilər fəsiləsi.					
<i>Sequoiadendron giganteum</i> Lindl.- Momont ağacı;	i	Mezozoy-	<i>Cunninghamia lanceolata</i> Lamb.- Neştervari qunninqamiya;	i	Mezozoy-
<i>Sequoia sempervirens</i> Endl.- Həmişəyaşıl sekvoya;	i	yura,	<i>Taxodium distichum</i> Rich.-Adi taksodium	i	yura,
<i>Cryptomeria japonica</i> D.Don.-Yapon kriptomeriyası;	i	tabaşır			tabaşır

1. **Cycadopsida** – saqovniklər sinfi

Gövdə və yarpaqlarının qalıqlarına əsasən Paleozoy erasının perm dövründə, strobil və toxumlarına görə isə Mezozoyun yuxarı trias dövründə aid edirlər. Mezozoyun sonlarında - Yura və tabaşır dövrlərində çoxlu quruplar şəklində yer kürəsində geniş yayılmışdır. Müasir florada bir fəsiləsi – **Cycadceae** Pors. (saqovnikkimilər), 10 cinsi və 120-130 növü tropik və subtropik iqlim qurşaqlarında yayılmışdır. Amerika materikində, Afrikada və Avstraliyada daha çox növ müxtəlifliyi vardır. Əsasən həmişəyaşıl bitkilərdir. Azərbaycanda Mərkəzi Nəbatat Bağında və Mərdəkan Dendrologiya İnstitutunda otaq şəraitində becərilən bir növü - Öyriyarpaq saqovnik (*Cycas revoluta* Thunb.) vardır.

2. **Ginkgoopsida** - kinqolar sinfi

Kinqolar Paleozoy erasının daş kömür dövründə məlumdur. Müasir florada bir fəsiləsi - **Ginkgoaceae** L.- Kinqokimilər və bu fəsiləyə daxil olan bir növü - *Ginkgo biloba* L.-İkitaylı kinqo vardır. Bu növ Mezozoyun üst tıras dövründə geniş ərazilərdə yayılmışdır. Hazırda ancaq şərqiçində kiçik sahələri tutan meşələri vardır. Hündürlüyü 30 m-ə çatan, yarpaqlarını tökən ağaclardır. Mərkəzi Nəbatat Bağında və Mərdəkan Döldə becərilir.

3. **Pinopsida** və ya **Coniferopsida** - İynəyarpaqlılar və ya qozadaşıyanlar sinfi.

Paleozoy ərsinin daş kömür dövründən məlum olub, Mezozoyun yura və tabaşır dövrlərində geniş yayılmışdır. Bu sinif iki yarımlı sinifə bölünür:

1	2	3	4	5	6
<i>Cupressaceae Rich.ex Bartl.</i> -Sərvkimilər fəsiləsi					
<i>Cupressus arizonica</i> Bull.-Arizona sərvı	i	Mezozoy-yura,	<i>Juniperus foetidissima</i> Willd.-Ağırılyı ardıc;	n	Mezozoy-yura,
<i>C. benthamii</i> Endl.-Bentamiya sərvı;	i	tabaşır,	<i>J. oblonga</i> Bieb.-Uzunsov ardıc;	t	tabaşır,
<i>C. lusitanica</i> Mill.-Luzitan sərvı;	i		<i>J. oxycedrus</i> L.-Coxmeyvəli ardıc;	t	Kaynozoy-
<i>C. sempervirens</i> L. -Həmışəyaşıl sərv	i		<i>J. pygmaea</i> C.Koch.-Cırtdan ardıc;	t	Paleosen,
<i>C. torulosa</i> D.Don. - Torula sərvı.	i	Kaynozoy-	<i>J. sabina</i> L. -Qazax ardıcı;	n	Eosen
<i>Chamaecyparis lawsoniana</i> Parl.-Lavson sərvpəri;	i	Paleosen, Eosen	<i>J. virginiana</i> L. -Virjiniya ardıcı;	i	
<i>Ch.nootkensis</i> Spach.-Nutkan sərvpəri;	i		<i>J. depressa</i> Stev.-Alçaqboylu ardıc;	t	
<i>Ch. pisifera</i> Sieb et Zucc.-Noxdarıarpaq sərvpəri;	i	Mezozoy-yura, tabaşır,	<i>J. chinensis</i> L.-Çin ardıcı;	i	Koynozoy-
<i>Thuja occidentalis</i> L.-Qorb tuyası;	i	Kaynozoy	<i>J. communis</i> L.-Adı ardıc	i	Paleosen, eosen.
<i>T. plicata</i> D.Don.-Nəhəng tuyası;	i	Paleosen, eosen.			
<i>Platycladus orientalis</i> (L.) Franco-Şərq tuyası və ya şərq biotası	i	Tabaşır			

Taxales - Qaraçöhrə sırası**Taxaceae S.F.Gray** - Qaraçöhrəkimilər fəsiləsi

<i>Taxus baccata</i> L.-Giləmeyvəli qaraçöhrə	n	Mezozoy-tabaşır.		
---	---	------------------	--	--

Pinaceae Lindl. - Şamkimilər fəsiləsi

<i>Abies nordmanniana</i> Spach.-Nordman və ya Qafqaz ağ şamı;	i	Mezozoy-	<i>P. eldarica</i> Medw. - Eldar şamı.	e,r	Mezozoy-
<i>Picea exelsa</i> Link.-Adı küknar;	i	tabaşır,	<i>P. halepensis</i> Mill. - Hələb şamı	i	tabaşır,
<i>P. orientalis</i> Link.-Şərq küknarı;	i		<i>P. kochiana</i> Klotzsch ex C. Koch -Kox şamı,	n	
<i>P. pungens</i> Engelm.-Tikanlı küknar;	i	kaynozoy-	<i>P. pallasiana</i> Don. - Krim şamı;	i	kaynozoy-
<i>Tsuga canadensis</i> Carr.-Kanada tsuqası.	i		<i>P. pinaster</i> Sol. - Sahil şamı;	i	
<i>Larix europaea</i> DC.- Avropa qara şamı.	i	paleosen, eosen, oliqosen	<i>P. montana</i> Mill. - Dağ şamı;	i	paleosen,
<i>Cedrus atlantica</i> Manet.-Atlant sidri;	i		<i>P. pinea</i> L. - İtaliya şamı;	i	eosen,
<i>C. deodora</i> G.Don.f.-Himalay sidri;	i		<i>P. longifolia</i> Roxb.-Uzunyarpaq şam;	i	oliqosen
<i>C. libani</i> Rich.-Livan sidri.	i		<i>P. pithosunda</i> Stev.- Pitsunda şamı;	i	
<i>Pinus banksiana</i> Lamb.-Banks şamı;	i		<i>P. ponderosa</i> Douq.-Sarı şam;	i	
			<i>P. sylvestris</i> L.-Adı şam	i	
			<i>P. strobus</i> L.- Veymut şamı;	i	

4.Chlamydospermatopsida - Toxumörtüklülər sinfi,**Ephedrales** - Açılıq sırası,**Ephedraceae Dumort** - Açılıqkimilər fəsiləsi.

<i>Ephedra intermedia</i> Schrenk.-Ortaboy açılıq;	t	Mezozoy-yura,	<i>E. procera</i> Fisch. et C.A. Mey.-Boylu və ya qaya açılığı	t	Mezozoy-yura,
<i>E. distachya</i> L.-İkisünbül açılıq;	t		<i>E. equisetina</i> Bunge. -Qatırquruq açılıq	n	tabaşır

Cordaitidae - kordaitlər yarımsınıfı.

Bu yarımsınıfı bir sıra - **Cordaitales** (kordaitlər) və bir fəsilə **Cordaitaceae** - kordaitkimilər daxildir. Bu sıra daş kömür dövründə bataqlıq və quru ərazilərdə geniş meşələr əmələ gətirmişlər. Daş kömürün formalşamasında iştirak etmişlər. Perm dövründə qlobal iqlim dəyişiklikləri ilə əlaqədar olaraq, quru və kəskin soyuqlara dözməyərək, tamamilə məhv olmuşlar.

Pinidae - iynəyarpaqlılar yarımsınıfı.

Üst daş kömür dövründə, şimal yarımkürəsinin müləyim iqlim zonasında əmələ gəlmişlər. İlk iynəyarpaqlılar lokal buzlaşma ilə əlaqədar quraqlıq səbəbindən kseromorf struktura malik olmuşlar. Permin sonu, triasın əvvəlindən kəskin soyuqlar iynəyarpaqlıların inkişafını ləngitmişdir. Araukari-lər, podakarplar və şamlar məhz bu dövrdə əmələ gəlmışdır. Lakin onların fəsilələrə diferensasiyası tam baş vermemişdir. Permin sonunda iynəyarpaq-

lıların arelları Cənub yarım kürəsinə doğru genişlənməyə başladı. Triasda isə onlar bütün yer kürəsinə yayılmağa başladılar. İynəyarpaqlıların inkişafının çiçəkləmə dövrü, müasir cins və növlərə ayrılmazı yura və tabaşır dövrlərində baş vermişdir. Müasir floraya məxsus bitkilərin areallarının formalşması Kaynazoyun üçüncü dövrünün Paleosen və Eosen mərhələlərində iqlim isti və rütubətlili olmuşdur. Bu dövrdə Poltav florası - əsasən həmışəyaşıl bitkilər üstünlük təşkil etmişdir. İynəyarpaqlılar üçün əlverişli olan bu şəraitdə onların arealları Arktikadan Antarktidaya qədər genişlənmişdir. Üçüncü dövrün Oliqosen mərhələsinin əvvəlirindən etibarən həmışəyaşıl Poltav florasını yarpaqlarını tökən Turqay florası əvəz etməyə başladı. Bu proses Avropadan başlayıb, şimala doğru getmişdir. O cümlədən Aralıq dənizi ətarfini və Qafqazı da əhatə etmişdir. Turqay florasında *Fagus* L., *Ulmus* L., *Betula* L.,

Quercus L., *Juglans* L., *Pterocarya* Runth., *Acer* L., *Vitis* L., *Zelkova* Spch., və s. yarpağını tökən cinslər üstünlük təşkil etmişlər. Olıqosenin ortalarında Turqay florası Asiyadan Yaponiyaya, saxalindən Kazaxistana, Urala, Avropada Şotlandiya, İngiltərəyə qədər yayılır və iynəyarpaqlıların areallarını sıxışdırmağa başlayır.

Avropa və Asiyada buzlaşma ilə əlaqədar isti sevən birkilər, eləcə də iynəyarpaqlıların bir çox qurupları məhv olmağa başlayır. Yalnız soyuğadavamlı və nisbətən cavan növlər məhv olmadılar. Sonradan bu növlər müləyim və müləyim-soyuq iqlimə uyğunlaşaraq, geniş yayıldılar. Asyanın cənub-şərq ərazilərini buzlaşma əhatə etmədiyindən, bu ərazilərdə qədim növlər öz varlıqlarını qoruyub saxlamışlar. Amerikada dağlar əsasən məredian boyu yerləşdiyi üçün, buzlaşma dövründə isti-sevən bitkilər öz arellarını cənuba doğru dəyişmişlər. İndi də Amerikanın Sakit okean sahillərində iynəyarpaqlıların çoxlu relikt növləri vardır.

Iynəyarpaqlıların əksəriyyəti həmişəyaşıl olub, ağac və kol şəkillidirlər. Çılpaqtoxumlular arasında ən çox növə malikdirlər (7 fəsilə, 55 cins və 600 dən çox növ).

Pinales və ya **Coniferales** - iynəyarpaqlılar sırası.

Bu sıraya 7 fəsilə daxildir. Onlardan 3-nə aid cins və növlər Azərbaycan florasında (təbii və introduksiya olunmuş) vardır:

Araucariaceae Henkel - Araukariyakimilər fəsiləsi.

Perm dövrünün indi də yaşayan ən qədim fəsilələrindən biridir. Yura və tabaşır dövrlerində araukariyakimilər bütün yer kürsəsində geniş yayılmışlar. Hal hazırda bu fəsiləyə *Araucaria* F. Neger. - araukariya və *Agathis* Juss. - aqatis cinsləri daxildir. Aqatis cinsinin əsasən Avstraliya, Filippin, Yeni Zelaniyada 20 növü yayılmışdır. Azərbaycanda yalnız introduksiya edilmiş bir növünə - *Agathis spesiosa* Juss. - Adı aqatisə Mərkəzi Nəbatat bağında rast gəlinir.

Taxodiaceae F.W.Neger. - Taksodiyakimilər fəsiləsinin 10 cinsi vardır. Yura dövründə meydana gələn taksodiyakimlərin geniş yayılması tabaşır dövrünə təsadüf edir. Kaynozoyun əvvələrində bütün şimal yarımkürəsi boyunca Qrenlandiyaya qədər yayılmışdır. Hal hazırda Şimali Amerika, Cənub-Şərqi Asiyada kiçik təbii arelları vardır. Cənub yarımkürəsində Tasmaniya adasında bir cinsi (*Athrotaxis*) məlümudur. Bu fəsiləyə daxil olan ağaclar hündür (80-100 m) və uzun ömürlü (100-1000 il) olmaları ilə fərqlənirlər. Azərbaycanda Mərkəzi Nəbatat Bağında introduksiya olunmuş (*Sequoia*) *dendron giganteum* Lindl. - Momont ağaçlı, *Sequoia sempervirens* Endl. - Həmişəyaşıl sekvoya, *Cryptomeria japonica* D.Don. - Yapon kripotomeriyası, *Cunninghamia lanceolata* Lamb.-Neş-

tərvəri qunninqamiya, *Taxodium distichum* Rich.-Adi taksodium) bir neçə növünə rast gəlinir.

Cupressaceae Rich.ex Bartl. - Sərvkimilər fəsiləsinin geolji tarixi Mezozoy erasının yura dövründən başlayır. Tabasır dövründə və Kaynozoyun əvvələrində daha geniş yayılıraq, müasir cins və növlərə differensasiya edirlər. Müasir florada Sərvkimilər fəsiləsinin 20 cinsi və 130 –145 növü Şimal və Cənub yarımkürəsində geniş arellarda yayılmışdır. Dişi qozaların quruluşuna görə bu fəsilə 3 yarımfəsiləyə bölünür:

Cupressoideae - sərvkimilər yarımfəsiləsi üçün yerini dəyişən toxum pulcuğu və ağaclmış qozalar xarakterdir. Yarımfəsilənin bir cinsi - *Cupresus* L. - sərvin 15 növü Avropanın, Afrikanın və Şimali Amerikanın müləyim isti rayonlarında yayılmışdır. Azərbaycanda Mərkəzi Nəbatat Bağında, Mərdəkan Dili-də və Abşeron yarmadasında bir neçə növü (*Cupressus arizonica* Bull. - Arizona sərvi, *C. benthamii* Endl. - Bentamiya sərvi, *C. lusitanica* Mill. - Luzitan sərvi, *C. sempervirens* L. - Həmişəyaşıl sərv, *C. torulosa* D.Don - Torula sərvi, *Chamaecyparis lawsoniana* Parl. - Lavson sərvi, *Ch. nootkatensis* Spach. - Nutkan sərvpəri, *Ch. pisifera* Sieb et Zucc. - Noxudyarpaq sərvpəri, *Biota orientalis* Endl. - Şərqi biotası) əkilib becərilir.

Thujoideae - Tuyakimilər yarımfəsiləsinin 15 cinsi vardır. Qozaları dəricikşikilli, ağaclmış pulcuqlu olur. Azərbaycanda bu yarımfəsilənin cinslərinə aid bir sıra növlər introduksiya olunaraq park və xiyabanların salınmasında istifadə olunur (*T. occidentalis* L. - Qərb tuyası, *T. plicata* D.Don. - Nəhəng tuyası, *Platycladus orientalis* (L.) Franco - Şərqi tuyası və ya Şərqi biotası).

Juniperoidae - ardickimilər yarımfəsiləsinə özündə 70-ə qədər növü birləşdirən bir cins *Juniperus* L. - ardıc daxildir. Ardıc cinsi Arktikdan tutmuş subtropiklərə qədər yayılmışdır. Əsasən sərilmış formalı kollar, çox az hallarda isə 10-12 m-ə çatan ağaclarlardır. Dişi qozaları 3-8 örtütü pulcuqdan ibarətdir. Azərbaycan florasında olan ardıc növləri:

Juniperus foetidissima Willd. - Ağırılyı ardıc. Azərbaycanda Kiçik Qafqazda, Naxçıvanın dağlarında bitir. Nadir bitki hesab edilir;

J. oblonga Bieb. - Uzunsov ardıc. Azərbaycanda Böyük və kiçik Qafqazda, Talyşa, Türyüncay Dövlət qoruğu ərazisində, Naxçıvanın dağlıq ərazilərində bitir;

J. polycarpos C.Koch. - Çoxmeyvəli ardıc. Böyük və kiçik Qafqazda, Naxçıvan dağlarında bitir;

J. pygmaea C. Koch. - Cırdan ardıc. Azərbaycanda Böyük Qafqazda - Quba və Qusar rayonlarında, Kiçik Qafqazda - qışqaçay hövzəsində subalp və alp quruşaqlarda qayalıqlarda yayılmışdır;

J. sabina L. - Qazax ardıcı. Azərbaycanda Böyük Qafqazda dəniz səviyyəsindən 3000 m yüksəklikdə qayalıqlarda bitir. Nadir bitki hesab edilir;

J. virginiana L. - Virginiya ardıcı. Təbii halda Krimin dağlıq hissəsində və Qafqazın Qara dəniz sahilində yayılmışdır. Mərkəzi Nəbatat Bağında introduksiya edilmişdir;

J. depressa Stev. - Alçaqboylu ardıc. Azərbaycanda Böyük və Kiçik Qafqazda, Naxçıvanda subalp və alp qurşaqlarda qayalı və daşlı yamaclarda bitir;

J. chinensis L. - Çin ardıcı. Vətəni Çin, Koreya və yaponiyadır. Mərkəzi Nəbatat Bağında introduksiya edilmişdir;

J. communis L. - Adı ardıc. Vətəni avropanın şimal zonası olub, Murmanskiyə qədər yayılmışdır. Mərkəzi Nəbatat Bağında introduksiya edilmişdir.

Taxales - Qaraçöhrə sırası.

Taxaceae S.F. Gray - Qaraçöhrəkimilər fəsiləsinin nümayəndələri Şimal yarımkürəsində yayılmışdır. Öz başlangıclarını tabaşıır dövründə götürmüşlər. Müsair florada 4 cinsi Şimali Amerikada, Avropda, Şimali Afrikda və Asiyada yayılmışdır. Azərbaycanda qorunub saxlanılmış qaraçöhrə məşələri nadir məşələr hasab edilir. **Taxus baccata** L. - Giləmeyvəli qaraçöhrə nadir bitki olub, Kiçik və Böyük Qafqazda, Talişda bitir.

Pinaceae Lindl. - Şamkimilər geolji tarixi Mezozoyun tabaşır dövründə başlasa da, onların fəsilə və cinslərə diferensasiyası Kaynozyun alt üçüncü dövrünün paleosen, eosen və olioqosen mərhələlərində də davam etmişdir. Şamkimilər fəsiləsi çılpaqtoxumluların ən geniş yayılmış fəsiləsidir. Bu fəsilənin Şimal yarımkürəsində - Avropa, Asiya və Amerikda müləyim, müləyim-soyuq iqlimdə yayılmış 10 cinsi və 250 növü vardır. Şamkimilər zoğların formasına görə 3 əsas yarımfəsiləyə bölünür:

Abietinae - ağaşşamkimilər yarımfəsiləsi üçün uzun zoğların oması və qozalın birinci il yetişməsi xarakteriktirdir. Azərbaycanda (Mərkəzi Nəbatat Bağında, Mərdəkan Dili-da və Abşeronda yaşlılıqlarda) introduksiya edilmiş **Abies nordmanniana** Spach. - Nordman və ya Qafqaz ağ şamı, **Picea exelsa** Link. - Adı küknar, **P. orientalis** Link. - Şərq küknarı, **P. pungens** Engelm. - Tikanlı küknar, **Tsuga canadensis** Carr. - Kanada tsuqası növlərinə rast gəlinir.

Laricoideae - qaraşamkimilər yarımfəsiləsi zoğlarının formasına görə iki tipə bölünür. Uzun və qısa zoğların üzərində yaşıł iynəyarpaqlar olur. **Larix europaea** D.C. - Avropa qara şamı, **Cedrus atlantika** Manet. - Atlant sidri, **C. deodora** G. Don.f. - Himalay sidri, **C. libani** Rich. - Livan sidri növləri Mərkəzi Nəbatat Bağında və Mərdəkan Dili-da introduksiya olunmuşdur.

Pinoideae - şamkimilər yarımfəsiləsi bir cinsə (**Pinus**) daxil olan 100-dən çox növə malikdir. İki tip zoğun olması ilə əvvəlki yarımfəsillərdən fərqlənir. Azərbaycan florasında aşağıdakı növləri vardır:

Pinus banksiana Lamb. - Banks şamı. Vətəni Şimali Amreikadır. Mərkəzi Nəbatat Bağında introduksiya edilib;

P. eldarica Medw. - Eldar şamı. Eldar düzünün qərb hissəsində Eldar Oyuğunda təbii arealı vardır. Azərbaycanın endem bitki növdür. Eyni zamanda ,üçüncü dövr relikt növdür.

P. halepensis Mill.- Hələb şamı. Vətəni Kiçik Asiyadır. Abşeronda yaşlılıqlarda təsadüf edilir;

P. kochiana Klotzch ex C.Koch - Kox şamı. Quba, Qusar, Balakən, Xankəndi, Ağdərə, Murovdag silsiləsində və Naxçıvandə təbii halda bitir. Nadir bitkidir.

P. pallasiana Don. - Krim şamı. Vətəni Krim və Qafqazdır. Azərbaycanın bir çox şəhərlərində yaşışlaşdırımda istifadə edilir.

P. pinaster Sol. - Sahil şamı. Vətəni Aralıq dənizi ətrafi ölkələr, Qara dəniz sahlləridir. Mərkəzi Nəbatat Bağında, Mərdəkan dendrarisində, Astara-Lənkəran bölgəsində tək-tək nüsxələri vardır;

P. montana Mill. - Dağ şamı. Vətəni Qərbi Avropa, Karpat və Balkan dağlarının Alp qurşağıdır. Mərkəzi Nəbatat Bağında, Mərdəkan dendrarisində bir neçə nüsxəsi vardır.

P. pinea L.- İtalya şamı. Vətəni Aralıq dəniz sahilləri və Kiçik Asiyadır. Azərbaycanda Mərdəkan Dendrarisində introduksiya edilir;

P. pithsunda Stev. - Pitsunda şamı. Vətəni Qərbi Zaqqafqaziya. Mərkəzi Nəbatat Bağı və Mərdəkan Dendrarisində becərilir;

P. ponderosa Douglas. - Sarı şam. Vətəni Şimali Amerikadır. Mərkəzi Nəbatat Bağında, introduksiya olunub;

P. sylvestris L. - Adı şam. Vətəni Avropa, Asiya. Bakıda park və xiyabanlarında təsdüf edilir;

P. strobus L. - Veymut şamı. Vətəni Şimali Amerikadır. Azərbaycanda Mərkəzi Nəbatat Bağında, Gəncədə və Bərdədə nüsxələri vardır.

4.Chlamydospermatopsida - Toxumörtüklülər sinifi.

Bu sinifə **Ephedrales** (acılıq), **Gnetales** (knetum) və **Welwitschiales** (velvitsiya) sıraları aiddir. Ümumilikdə 80-ə yaxın növü vardır. Hər bir sıraya bir fəsilə, hər fəsiləyə də bir cins daxildir. Paleobotaniki materiallar olmadıqdan bu sinifin tarixi və mənşəyi dəqiqliq məlum deyildir. Bu sinifin geolji tarixinin yura və tabaşır dövründən başlandığı güman edilir. Azərbaycan florasında bu sinifin **Ephedrales** - acılıq sırasının **Ephedraceae** Dumort - Acılıqkimilər fəsiləsinə daxil olan **Ephedra** L. - acılıq cinsinin bir neçə növü vardır. Acılıq cinsinin Aralıq dəniz sahlləri ölkələrində, Asiya və Ame-rikda səhra, bozqır və qayalıq sahələrdə 40 növü yayılmışdır.

Ephedra intermedia Schrenk. - Ortaboy acılıq. Əsasən Orta Asiyada Qərbi Sibirdə yayılmışdır.

Azərbaycanda Xəzər sahili düzənlilikdə, Kür-Araz ovalığında və Naxçıvan düzənlilikdə təsadüf edilir;

E. distachya L. - İkisünbüllər acılıq. Aralıq dənizinin şimalında yayılmışdır. Azərbaycanda Xəzər sahili düzənlilikdə, Abşeronda, Qobustanda, Kür-Araz ovalığında, Lənkəran və Naxçıvan düzənlilikdə yayılmışdır;

E. kakanika Regel. - Kirpikli acılıq. Mərdəkan Dedndrarisində introduksiya olunub;

E. procera Fisch.et C.A.Mey. - Boylu və ya qaya acılığı. Balkanda, Kiçik Asiyada, İranda təsadüf edilir. Azərbaycanda Böyük Qafqazda və Kiçik Qafqazın şimalında, Qobustanda daşlı çinqlı ərazilərdə bitir.

E. equisetina Bunge. - Qatırquyruq acılıq. Təbii halda Orta Asiya, Tibetdə yayılmışdır. Azərbaycanda Naxçıvanda, Qobustanda, Şamaxıda, Sitalçay boyunca orta dağ qurşağında qayalıq yerlərdə bitir. Nadir bitkidir.

Acılıq cinsinə aid növlərin təbii areallarının ekolji xüsusiyyətlərinə nəzər saldıqda, bu bitkilərin quraqlığa və kontinental iqlimə uyğunlaşmışlarını, kseromorf qurluşa malik olduğunu görürük. Bu isə onu deməyə əsas verir ki, Toxumörtülüklər sinfi öz başlanğıclarını daş kömür dövründən götürmiş, perm və trias dövrlərinin soyuq və quru iqliminə uyğunlaşmışlar.

Bəsliliklə, Azərbaycan florasında çılpaqtioxumuların 4 sınıfınə, 8 fəsiləsinə, 20 cinsinə məxsus 56

növ ağac və kol bitkisinə təsadüf edilir. Bunlardan 13 növ Azərbaycanın təbii florasında yayılmışdır ki onlarında 1 növü relikt, 1 növü endem, 5 növü isə nadir bitkidir. 43 növ isə introduksiya olunmuşdur. Bu bitkilərin tarixi paleozoy erasının daş kömür dövründən başlamış, müasir cins və növlər əsasən Mezozoy erasının tabaşır, Kaynozyun alt üçüncü dövründə formalashmışdır.

ƏDƏBİYYAT

- Əsədov K.S., Mirzəyev O.H., Məmmədov F.M.** (2014) Dendrologiya. Bakı: Gənclik, 483 s.
Əsgərov A.M. (2011) Azərbaycan florasının konsepti. Bakı: Elm, 204 s.
Məmmədov T.S., İskəndər E.O., Talibov T.H. (2016) Azərbaycanın nadir ağac və kol bitkiləri. Bakı: Elm, 380 s.
Qurbanov E.M. (2009) Ali bitkilərin sistematikası. Bakı: Bakı Universiteti, 420 s.
Гроссгейм А.А. (1946) Растительные ресурсы Кавказа, Баку: АН Азерб. ССР, 671с.
Зубкович Г.И. (2003) Систематика высших растений голосеменные. Минск: БГУ, 90 с.
Криштофович А.Н. (1957) Палеоботаника. Ленинград: 650 с
Черепанов С.К. (1981) Сосудистые растения СССР. Л.: Наука, 509 с.

Статус и Происхождение Голосемянных (*Pinophyta* или *Gymnospermae*) Растений из Дендрофлоры Азербайджана

С.Г. Гараев

Центральный ботанический сад НАН Азербайджана

В статье приводится список голосемянных растений из флоры Азербайджана, указаны их происхождение и статус, ареал естественного распространения и места интродукции. Уделено внимание геологической истории этих растений.

Ключевые слова: Голосемянные, систематика, статус, семейство, род и виды, ареал, редкий, Тургайская флора, Полтавская флора

The Origin And Status Of Gymnosperms (*Pinophyta* or *Gymnospermae*) Plants Of Azerbaijan Dendroflora

S.G. Garayev

Central Botanical Garden, Azerbaijan National Academy of Sciences

The data on the origin and historical evolution of gymnosperms spread and introduced in Azerbaijan have been generalized and investigated. The attention is paid to the geological history of these plants.

Key words: Gymnosperms, taxonomy, status, family, genus and species, areal, rare, Turgai flora, Poltava flora